
Parasharamuniprokta Vishnu Stuti

पराशरमुनिप्रोक्ता विष्णुस्तुतिः

Document Information

Text title : Parasharamuniprokta Vishnu Stuti

File name : parAsharamuniproktAviShNustutiH.itx

Category : vishhnu, vishnu, viShNupurANa, stuti

Location : doc_vishhnu

Proofread by : PSA Easwaran

Description/comments : viShNupurANa | adhyAya 6/8/57-64||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org

पराशरमुनिप्रोक्ता विष्णुस्तुतिः



पराशर उवाच ।

यस्मिन्न्यस्तमतिर्न याति नरकं स्वर्गोऽपि यच्चिन्तने
विघ्नो यत्र निवेशितात्ममनसो ब्राह्मोऽपि लोकोऽल्पकः ।
मुक्तिं चेतसि यस्मिन् स्थितोऽमलधियां पुंसां ददात्यव्ययः
किं चित्रं यदधं प्रयाति विलयं तत्राच्युते कीर्त्तिते ॥ ५७ ॥

यज्ञैर्यज्ञविदो यजन्ति सततं यज्ञेश्वरं कर्मिणो
यं वै ब्रह्ममयं परावरमयं ध्यायन्ति च ज्ञानिनः ।
यं सञ्चिन्त्य न जायते न म्रियते नो वर्द्धते हीयते
नैवासन्न च सद्भवत्यति ततः किं वा हरेश्श्रूयताम् ॥ ५८ ॥

कव्यं यः पितरूपधृग्विधिहुतं हव्यं च भुङ्क्ते विभुः
देवत्वे भगवाननादिनिधनस्स्वाहास्वधासंज्ञिते ।
यस्मिन्ब्रह्मणि सर्वशक्तिनिलये मानानि नो मानिनां
विष्टायै प्रभवन्ति हन्ति कलुषं श्रोत्रं स यातो हरिः ॥ ५९ ॥

नान्तोऽस्ति यस्य न च यस्य समुद्भवोऽस्ति
वृद्धिर्न यस्य परिणामविवर्जितस्य ।
नापक्षयं च समुपैत्यविकारि वस्तु
यस्तं नतोऽस्मि पुरुषोत्तममीशमीड्यम् ॥ ६० ॥

तस्यैव योऽनु गुमभुग्बहुधैक एव शुद्धो-
अप्यशुद्ध इव भाति हि मूर्त्तिभेदैः ।
ज्ञानान्वितस्सकलसत्त्वविभूतिकर्त्ता
तस्मै नमोऽस्तु पुरुषाय सदाऽव्ययाय ॥ ६१ ॥

ज्ञानप्रवृत्तिनियमैक्यमयाय पुंसो
भोगप्रदानपटवे त्रिगुणात्मकाय ।
अव्याकृताय भवभावनकारणाय

वन्दे स्वरूपभवनाय सदाऽजराय ॥ ६२ ॥

व्योमानिलाग्निजलभूरचनामयाय

शब्दादिभोग्यविषयोपनयक्षमाय ।

पुंसस्समस्तकरणैरुपकारकाय

व्यक्ताय सूक्ष्मबृहदात्मवते नतोऽस्मि ॥ ६३ ॥

इति विविधमजस्य यस्य रूपं प्रकृतिपरात्ममयं सनातनस्य ।

प्रदिशतु भगवानशेषपुंसां हरिरपजन्मजरादिकां स सिद्धिम् ॥ ६४ ॥

इति श्रीविष्णुमहापुराणे षष्ठांशे अष्टमाध्यायान्तर्गता

पराशरमुनिप्रोक्ता विष्णुस्तुतिः समाप्ता ।

विष्णुपुराण । अध्याय ६/८/५७-६४ ॥

viShNupurANa . adhyAya 6/8/57-64..

Proofread by PSA Easwaran

Parasharamuniprokta Vishnu Stuti

pdf was typeset on October 2, 2024

Please send corrections to sanskrit@cheerful.com

